

&amp;

(ബി) പ്രസ്തുത പദ്ധതികളുടെ നിലവിലെ അവസ്ഥയെന്തെന്ന് വെളിപ്പെടുത്താമോ?

(എ&ബി) വിശദാംശങ്ങൾ അനുബന്ധമായി ചേർക്കുന്നു.\*

### **പെരിയ പ്ലാന്റേഷൻ സ്ഥലത്ത് നിർമ്മിച്ച കെട്ടിടങ്ങൾ**

70 (4458) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ നാഷണൽ ഹൈവേ 66-നോട് ചേർന്നുള്ള പെരിയ പ്ലാന്റേഷൻ സ്ഥലത്ത് സെൻട്രൽ യൂണിവേഴ്സിറ്റി ഓഫ് കേരള കോമ്പൗണ്ടിന് എതിർവശത്തായി വകുപ്പ് വർഷങ്ങൾക്ക് മുൻപ് നിർമ്മിച്ച കെട്ടിടങ്ങൾ ഉപയോഗമില്ലാതെ നാശോന്മുഖമായ അവസ്ഥയിലാണെന്നത് ശ്രദ്ധയിൽപ്പെട്ടിട്ടുണ്ടോ;

&amp;

(ബി) സെൻട്രൽ യൂണിവേഴ്സിറ്റി ഓഫ് കേരള, ബേക്കൽ ടൂറിസം ഡെസ്റ്റിനേഷൻ ഏരിയ, പ്രധാന ജംഗ്ഷൻ എന്നിങ്ങനെയുള്ള ഏറ്റവും പ്രധാന കേന്ദ്രത്തിൽ നിർമ്മിച്ച ഈ കെട്ടിടങ്ങൾ പ്രയോജനപ്പെടുത്തി എന്തെങ്കിലും പദ്ധതി തുടങ്ങാൻ വകുപ്പ് നടപടി സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?

(എ&ബി) സെൻട്രൽ യൂണിവേഴ്സിറ്റി ഓഫ് കേരളയുടെ എതിർവശത്തായി സ്ഥിതി ചെയ്യുന്നതും പ്ലാന്റേഷൻ കോർപ്പറേഷൻ നിർമ്മിച്ചിട്ടുള്ളതുമായ രണ്ട് കെട്ടിടങ്ങളിൽ, നിലവിൽ ഒരു കെട്ടിടം കോർപ്പറേഷൻ ഐ.ബി. ആവശ്യത്തിനായി ഉപയോഗിച്ചു വരുന്നതും, മറ്റൊന്നിൽ നിരോധിച്ചതും നിർവീര്യമാക്കാനുള്ളതുമായ എൻഡോസ്മെന്റാൻ കാസർഗോഡ് ജില്ലാ കളക്ടറുടെ മേൽനോട്ടത്തിൽ സൂക്ഷിച്ചുവെച്ചിട്ടുള്ളതുമാകുന്നു.

### **പാറശ്ശാല മണ്ഡലത്തിൽ അഗ്രോ സർവ്വീസ് സെന്റർ ആരംഭിക്കുന്നതിനുള്ള നടപടി**

71 (4459) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിലെ കൊല്ലയിൽ ഗ്രാമപഞ്ചായത്ത് കേന്ദ്രീകരിച്ച് അഗ്രോസർവ്വീസ് സെന്റർ ആരംഭിക്കുന്നതിനുള്ള നടപടികൾ സ്വീകരിക്കാമോ?

---

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കാർഷിക സേവന കേന്ദ്രങ്ങളുടെ രൂപീകരണമെന്ന പദ്ധതി പ്രകാരം ഒരു ബ്ലോക്കിന് ഒരു അഗ്രോസർവ്വീസ് സെന്ററാണ് അനുവദിക്കുന്നത്. പാറശ്ശാല നിയോജകമണ്ഡലത്തിൽ ആര്യൻകോട് ബ്ലോക്കിൽ പെരുങ്കടവിലയിൽ ഒരു അഗ്രോസർവ്വീസ് സെന്റർ 2019-20-ൽ ആരംഭിച്ചിട്ടുണ്ട്. കൂടാതെ കൊല്ലയിൽ ഗ്രാമപഞ്ചായത്തിൽ ഒരു കാർഷിക കർമ്മസേനയും പ്രവർത്തിക്കുന്നുണ്ട്.

(ബി) പുതുതായി അഗ്രോസർവ്വീസ് സെന്ററുകൾ ആരംഭിക്കുന്നതിനുള്ള നടപടിക്രമങ്ങൾ വിശദമാക്കാമോ?

ബ്ലോക്ക് അടിസ്ഥാനത്തിലാണ് അഗ്രോസർവ്വീസ് സെന്ററുകൾ സ്ഥാപിക്കുന്നത്. 2021-22 സാമ്പത്തിക വർഷം മുതൽ അഗ്രോസർവ്വീസ് സെന്ററുകൾ കൃഷിശ്രീ സെന്ററുകൾ എന്നറിയപ്പെടുന്നു. കാർഷിക സേവന കേന്ദ്രങ്ങൾക്ക് വേണ്ടുന്ന ഓഫീസ് പ്രവർത്തിക്കുന്നതിന് 25m<sup>2</sup> വിസ്തീർണ്ണമുള്ള മുറിയും, മെഷിനറി സൂക്ഷിക്കുന്നതിന് 200m<sup>2</sup> സ്ഥലസൗകര്യവും നിർബന്ധമായും നൽകുന്ന ബ്ലോക്കിനാണ് കൃഷിശ്രീ സെന്ററുകൾ അനുവദിക്കുക. അതത് ജില്ലകളിലെ ആത്മ പ്രോജക്ട് ഡയറക്ടർ പരസ്യം നൽകി ഏത് ബ്ലോക്കിലാണ് കൃഷിശ്രീ സെന്ററുകൾ ആവശ്യം എന്നതനുസരിച്ച് പുതിയവ അനുവദിക്കുന്നു. ഒരു ബ്ലോക്കിൽ ഒരു കൃഷിശ്രീ സെന്റർ മാത്രമെ അനുവദിക്കുകയുള്ളൂ.

(സി) പെരുങ്കടവില ഗ്രാമപഞ്ചായത്തിലെ അഗ്രോസർവ്വീസ് സെന്ററിന്റെ പ്രവർത്തനം വിപുലീകരിക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കാമോ?

പെരുങ്കടവില ബ്ലോക്കിലെ കാർഷിക സേവനകേന്ദ്രത്തിന്റെ വിപുലീകരണത്തിന് ബിസിനസ് പ്ലാൻ തയ്യാറാക്കി സ്ഥലം എം.എൽ.എ. അദ്ധ്യക്ഷനായ ബ്ലോക്കതല ഉപദേശകസമിതിയിൽ ചർച്ച ചെയ്ത് അംഗീകരിച്ച് നടപ്പാക്കുന്നതിനായി നിർദ്ദേശം നൽകിയിട്ടുണ്ട്.

#### വയനാട് പാക്കേജ്

72 (4460) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വയനാട് പാക്കേജ് നടപ്പാക്കുന്നതുമായി ബന്ധപ്പെട്ട് കൃഷി വകുപ്പ് ഏതെങ്കിലും തരത്തിലുള്ള നടപടികൾ സ്വീകരിച്ചിട്ടുണ്ടോ; ഉണ്ടെങ്കിൽ അവ എന്തെല്ലാമെന്ന് വ്യക്തമാക്കാമോ;

&

(ബി) ഇതുസംബന്ധിച്ച് കൃഷിവകുപ്പിന് സർക്കാർ നിർദ്ദേശങ്ങൾ എന്തെങ്കിലും ലഭിച്ചിട്ടുണ്ടെങ്കിൽ ആയവ എന്താണെന്ന് വ്യക്തമാക്കാമോ?